

РЕКАТА КАКО СЛИКАРСКА ИНСПИРАЦИЈА

● НА ИЗЛОЖБАТА ВО СКОПСКАТА УМЕТИЧКА ГАЛЕРИЈА ЌЕ БИДАТ ИЗЛОЖЕНИ НЕГОВИТЕ ПЛАТНА ОД ЦИКЛУСОТ „НИЗ РАДИКА“



Од утре до 14 октомври во Уметничката галерија во Скопје ќе биде отворена тематска изложба на академскиот сликар Тома Владимироски, „Низ Радика“. Свеченјо ќе ја отвори академикот Димитар Митрев кој ќе даде и кус приказ на животот и делото на сликарот.

Тома Владимироски веќе три децении делува во нацијата културна јавност. Повеќепати излагал самостојно во земјата и странство, а редовно учествувал на сите групни изложби на ДЛУМ. Истовремено тој се занимава и со сценографија.

По повод отворањето на изложбата, Тома Владимироски ни рече:

— Останувам доследен реалист затоа што не можам и не сакам да ја изобличам природата. Мислам дека единствено така може да се сочувва нејзината убавина. Иако „мојата“ природа на некој начин е пуста — без човекот, зашто чистата природа ја чувствуваам поубаво, посилно и поелементарно од човекот, тој сепак не значи дека на моите платни воопшто не е присутен и човекот. По оваа изложба ќе почнам нов циклус каде што ќе ја прикажам искониската борба на човекот со природата.

Е. К.